

## Il-Beatu Isidor Bakanja



Isidor Bakanja, tweled fir-raħal ta' Mbilankamba viċin Bokendela, l-Kongo. F'dak iż-żmien il-Kongo kien kolonja tal-Belġju u llum huwa magħruf bħala Zaire. Missieru Yonzwa u ommu Inyuka kellhom żewġ ulied oħra minbarra Isidor, tifel u tifla. Id-data tat-twelid ta' Isidor ma hijiex magħrufa imma żgur li tweled bejn l-1880 u l-1890. Il-ħajja għan-nies tal-Kongo ma kientx waħda faċli. Sabiex ikun jista jgħix, anki bħala tifel, huwa kellu jaħdem fix-xogħol tal-bini billi kien iġorr il-ġebel għall-benneja u fl-irzieżet u r-raba' fejn kien jitma u jnaddaf lill-bhejjem. Isidor ikkonverta għall-Kristjaneżmu bil-għajnuna ta' xi missjunarji Trappisti li kien iltaqa' magħhom. Fis-6 ta' Mejju 1906 huwa kien imgħammed u

fl-istess ġurnata kien miktub fil-Labtu tal-Madonna tal-Karmnu. F'dik is-sena irċieva wkoll s-sagrament tal-Grizma tal-Isqof. L-ewwel tqarbina irċievijha fl-1908.

Isidor kien bniedem eżemplari u onest. Lilu kont tarah dejjem bil-kuruna tar-Rużarju f'idu u mal-ewwel ċans li kien ikollu kien jitkellem fuq Ġesù u dwar il-fidi nisranija. Għalkemm ma kienx katekista kulħadd kien jaħsbu li kien meta kienu jisimgħuh jitkellem bil-ħegġa li kellu biex jxandar lil Alla u l-ħwejjeg l-oħra tas-sema. Isidor kien devot ħafna tal-Madonna u kien dejjem ikun bil-Labtu tal-Madonna tal-Karmnu fuq sidhru. Dan kien sinjal ieħor li bih kien juri l-fidi nisranija tiegħu u l-imħabba li kellu lejn il-Madonna speċjalment dik taħt it-titlu tal-Karmnu.

ħafna mill-ħakkiema Belġjani kienu atheisti u qatlu ħafna missjunarji minħabba l-ġlieda ta' dawn il-missjunarji mall-mexxejja għad-drittijiet tan-nies tal-Kongo. Isidor ltaqa' mal-mibgħeda tagħhom meta darba fit-22 ta' April, 1909, waqt li kien fuq ix-xogħol talab permess biex imur id-dar. Van Cauter, is-sid tal-istabiliment fejn kien jaħdem, rrifjuta li jagħtih permess, u minnufih gie ordnat biex ma jiteklimx ma sħabu u għalhekk iwaqqaf it-tagħlim religjuż li kien jagħti lill-ħaddiema. Dawn il-ħakkiema qalulu li jekk jibqa' sejjer hekk tevangelizza "Aħna ser ikollna lil kulħadd fil-villagġ dejjem jitlob u ħadd ma jaħdem!" Kif qallulu hekk gāgħluh jneħħi minn fuqu l-Labtu tal-Madonna tal-Karmnu. Isidor irrifjuta u għalhekk sid l-istabiliment fejn kien

jaħdem imbuttah darbtejn. Mat-tieni darba Isodor waqa' ma l-art u dan il-Belġjan beda jagħtih bis-sieq b'kemm jiflah u ċarratlu minfuqu l-Labtu tal-Madonna tal-Karmnu. Dawk li xehdu fil-kawża tal-Beatifikazzjoni ta' Isodor fl-1913 qalu li hu qala' madwar mitejn daqqa b'ċinturin tal-ġilda tal-iljunfant bl-imsiemer fih. Meta ma felaħx aktar Isidor kien marbut b'katina u ħallewh f'post fid-dlam mingħajr ikel, xorb u kura medika għal erbgħa t'ijiem.

Xi jiem wara dawn il-ħakkiema saru jafu li kien ġej spettur fuq il-lant tax-xogħol u għalhekk dawn fittxew li jeħilsu minn Isidor u ħarbuh. Bagħtuh lejn raħal ieħor biex jeħilsu minnu u mill-inkwiet li kien ser ikollhom minħabba x-xebgħa li taw lil Isidor. "Rajt raġel," kiteb l-ispettur Dörpinghaus mbezzgħa, "ġej mill-foresta bid-dahar tiegħu mfarrak, b'feriti kbar kollhom demm, mgħottija bil-ħmieġ u mimlija dubbien. Dan ir-raġel kien qiegħed jitkaxxkar u jzomm kif jista' fuq żewġ bsaten sakemm wasal ħdejha". L-ispettur tħassru ħa lil Isidor id-dar biex ifieq, imma Isidor kien jaf li ma kellux ħajja twila, saħħtu kienet bagħtuta ħafna. "Jekk tara lil ommi, jew jekk tmur tkellem lil xi ħadd, jew jekk tiltaqa' ma' xi qassis, għidilhom li Jien ser immut għal Kristu."

Żewġ missjunarji li għaddew diversi jiem miegħu, waqt li kien qiegħed imut qalu li Isidor rċieva l-aħħar sacramenti b'devozzjoni kbira. Il-missjunarji hegġew lil Isidor biex jaħfer lill-aggressuri tiegħu. Hu assigurhom li kien diġa ħafrilhom u "meta jkun fis-sema ser jitlob ħafna għalihom". Wara sitt xhur ta' talb u tbatija, miet, bil-kuruna tar-rużarju f'idejh u l-Labtu tal-Madonna tal-Karmnu li tant kien iħobb, madwar għonqu.

Isidor miet fil-15 ta' Awwissu 1909, il-jum tal-festa għaziza tat-Tluġħ fis-sema tal-Madonna, bħala riżultat tal-feriti li garrab minħabba dan il-martirju li sofru biex ma jiċħadx il-fidi tiegħu.

Il-Papa Qaddis Ġwann Pawlu II ibeatifika lil Isidor Bakanja fl-24 ta' April 1994. Fl-omelija l-Papa qal hekk, "Isidor, il-parteciġazzjoni tiegħek fil-misteru tal-Għid ta' Kristu u l-ħidma tal-imħabba tiegħu, kienu totali. Għaliex inti ridt li tkun fidil akkost ta' kollox għall-magħmudija tiegħek, inti sofrejt il-flagellazzjoni bħal Kristu, skużajt lil dawk li għamlulek id-deni kif għamel Kristu fuq is-salib, u urejt li int bennej tal-paċi u rikonċiljazzjoni."

L-Ordni Karmelitan jagħmel it-Tifkira tal-Beatu Isidor Bakanja fit-12 ta' Awwissu.

**[www.fleurdelysparish.com](http://www.fleurdelysparish.com)**

Find us on 

***fleurdelysmalta.parish***